



IL-KUMMISSJONI
EWROPEA

Strasburg, 26.11.2024
COM(2024) 727 final

Rakkomandazzjoni għal

RAKKOMANDAZZJONI TAL-KUNSILL

li tapprova l-pjan fiskali-strutturali nazzjonali fuq terminu medju tas-Slovakkja

RAKKOMANDAZZJONI TAL-KUNSILL

li tapprova l-pjan fiskali-strutturali nazzjonali fuq terminu medju tas-Slovakkja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 121 tiegħu,

Wara li kkunsidra r-Regolament (UE) 2024/1263, u b'mod partikolari l-Artikolu 17 tiegħu,

Wara li kkunsidra r-Regolament (UE) Nru 1176/2011, b'mod partikolari l-Artikolu 8(1) tiegħu,

Wara li kkunsidra r-rakkomandazzjoni tal-Kummissjoni,

Billi:

KUNSIDERAZZJONIJIET ĠENERALI

Qafas ta' governanza ekonomika tal-UE riformat daħal fis-seħh fit-30 ta' April 2024. Ir-Regolament (UE) 2024/1263 tal-Parlament Ewropew u tal-Kunsill dwar il-koordinazzjoni effettiva ta' politiki ekonomiċi u dwar is-sorveljanza baġitarja multilaterali¹, flimkien mar-Regolament (KE) Nru 1467/97 emendat dwar l-implimentazzjoni tal-proċedura ta' defiċit eċċessiv², u d-Direttiva tal-Kunsill 2011/85/UE emendata dwar l-oqfsa baġitarji tal-Istati Membri³ huma l-elementi ewlenin tal-qafas riformat ta' governanza ekonomika tal-UE. Il-qafas għandu l-għan li jiżgura s-sostenibbiltà tad-dejn pubbliku u t-tkabbir sostenibbli u inkluziv permezz ta' riformi u investimenti. Jippromwovi s-sjieda nazzjonali u għandu fokus fuq it-terminu medju, flimkien ma' infurzar effettiv u aktar koerenti tar-regoli.

Il-pjanijiet fiskali strutturali nazzjonali ta' terminu medju li l-Istati Membri jipprezentaw lill-Kunsill u lill-Kummissjoni huma fiċ-ċentru tal-qafas il-ġdid ta' governanza ekonomika. Il-pjanijiet huma li jintlaħqu żewġ objettivi: i) l-iżgurar li, sa tmiem il-perjodu ta' aġġustament, id-dejn tal-gvern estiż ikun fuq perkors ta' tnaqqis plawżibbli, jew jibqa' f'livelli prudenti, u li d-defiċit tal-gvern jingieb u jinżamm taħt il-valur referenzjarju ta' 3 % tal-PDG fuq terminu medju, u ii) l-iżgurar tat-twerttiq ta' riformi u investimenti li jirrispondu għall-isfidi ewlenin identifikati fil-kuntest tas-Semestru Ewropew u l-indirizzar tal-prijoritajiet komuni tal-UE. Għal dak l-għan, kull pjan għandu jipprezenta impenn fuq terminu medju għal perkors tan-nefqa

¹ Ir-Regolament (UE) 2024/1263 tal-Parlament Ewropew u tal-Kunsill tad-29 ta' April 2024 dwar il-koordinazzjoni effettiva tal-politiki ekonomiċi u dwar is-sorveljanza baġitarja multilaterali u li jħassar ir-Regolament tal-Kunsill (KE) Nru 1466/97 (ĠU L, 2024/1263, 30.4.2024, ELI: <http://data.europa.eu/eli/reg/2024/1263/oj>).

² Ir-Regolament tal-Kunsill (UE) 2024/1264 tad-29 ta' April 2024 li jemenda r-Regolament (KE) Nru 1467/97 dwar li tithaffef u li tiġi ċċarata l-implimentazzjoni tal-proċedura ta' defiċit eċċessiv (ĠU L, 2024/1264, 30.4.2024, ELI: <http://data.europa.eu/eli/reg/2024/1264/oj>).

³ Id-Direttiva tal-Kunsill (UE) 2024/1265 tad-29 ta' April 2024 li temenda d-Direttiva 2011/85/UE dwar ir-rekwiżiti għal oqfsa baġitarji tal-Istati Membri (ĠU L, 2024/1265, 30.4.2024, ELI: <http://data.europa.eu/eli/dir/2024/1265/oj>).

netta⁴, li effettivament jistabbilixxi restrizzjoni baġitarja għad-durata tal-pjan, li tkopri erba' jew ħames snin (skont it-terminu regolari tal-leġiżlatura fi Stat Membru). Barra minn hekk, il-pjan jenħteġ li jispjega kif l-Istat Membru se jiżgura t-twerttiq ta' riformi u investimenti li jirrispondu għall-isfidi ewlenin identifikati fil-kuntest tas-Semestru Ewropew, b'mod partikolari fir-rakkomandazzjonijiet speċifiċi għall-pajjiż (inklużi dawk li jappartjenu għall-proċedura ta' żbilanċi makroekonomiċi (MIP), jekk applikabbli), u kif l-Istat Membru se jindirizza l-prioritajiet komuni tal-Unjoni. Il-perjodu għall-aġġustament fiskali jkopri perjodu ta' erba' snin, li jista' jiġi estiż sa tliet snin jekk l-Istat Membru jimpenja ruħu li jwettaq sett ta' riformi u investimenti rilevanti li jissodisfaw il-kriterji stabbiliti fir-Regolament (UE) 2024/1263.

Wara s-sottomissjoni tal-pjan, il-Kummissjoni trid tivvaluta jekk jikkonformax mar-rekwiżiti tar-Regolament (UE) 2024/1263.

Fuq rakkomandazzjoni mill-Kummissjoni, il-Kunsill għandu mbaġħad jadotta rakkomandazzjoni biex jistabbilixxi l-perkors tan-nefqa netta tal-Istat Membru kkonċernat u, fejn applikabbli, japprova s-sett ta' impenji ta' riforma u ta' investiment li jirfdu estensjoni tal-perjodu ta' aġġustament fiskali.

KUNSIDERAZZJONIJIET DWAR IL-PJAN FISKALI-STRUTTURALI NAZZJONALI TA' TERMINU MEDJU TAS-SLOVAKKJA

Fil-15 ta' Ottubru 2024, is-Slovakkja ppreżentat il-pjan fiskali strutturali nazzjonali tagħha ta' terminu medju lill-Kunsill u lill-Kummissjoni. Is-sottomissjoni saret wara estensjoni tal-iskadenza stabbilita fl-Artikolu 36 tar-Regolament (UE) 2024/1263, kif maqbul mal-Kummissjoni fid-dawl tar-raġunijiet ipprovduti mis-Slovakkja.

Proċess qabel is-sottomissjoni tal-pjan

Fil-21 ta' Ġunju 2024, il-Kummissjoni baġħtet, skont l-Artikolu 9 tar-Regolament (UE) 2024/1263, it-trajettorja referenzjarja⁵ lis-Slovakkja. Il-Kummissjoni ppubblikat it-trajettorja referenzjarja fil-15 ta' Ottubru 2024⁶. It-trajettorja referenzjarja hija bbażata fuq ir-riskju u tiżgura li, sa tmiem il-perjodu ta' aġġustament fiskali u fin-nuqqas ta' aktar miżuri baġitarji lil hinn mill-perjodu ta' aġġustament, id-dejn tal-gvern estiż ikun fuq trajettorja plawżibbli 'l isfel jew jibqa' f'livelli prudenti fuq terminu medju, u d-defiċit tal-gvern estiż jingiebs taħt it-3 % tal-PDG matul il-perjodu ta' aġġustament u jinżamm taħt dak il-valur referenzjarju fuq terminu medju. It-

⁴ In-nefqa netta kif definita fl-Artikolu 2 tar-Regolament (UE) 2024/1263, jiġifieri n-nefqa tal-gvern netta minn (i) nefqa fuq l-imghax, (ii) miżuri diskrezzjonarji tad-dhul, (iii) nefqa fuq programmi tal-Unjoni korrisposti bis-shih mid-dhul mill-fondi tal-Unjoni, (iv) nefqa nazzjonali fuq il-kofinanzjament ta' programmi ffinanzjati mill-Unjoni, (v) elementi ċikliċi tan-nefqa fuq il-benefiċċji tal-qgħad u (vi) miżuri ta' darba u miżuri temporanji oħra.

⁵ Gwida minn qabel trażmessa lill-Istati Membri u lill-Kumitat Ekonomiku u Finanzjarju tinkludi trajettorji mingħajr u b'estensjoni tal-perjodu ta' aġġustament (li jkopri 4 u 7 snin, rispettivament). Dan jinkludi wkoll il-kundizzjonijiet inizjali ewlenin u s-suppożizzjonijiet sottostanti użati fil-qafas tal-proġezzjoni tad-dejn tal-gvern fuq terminu medju tal-Kummissjoni. It-trajettorja referenzjarja giet ikkalkulata abbażi tal-metodoloġija deskritta fil-Monitoraġġ tas-Sostenibbiltà tad-Dejn tal-2023 tal-Kummissjoni (https://economy-finance.ec.europa.eu/publications/debt-sustainability-monitor-2023_en). Huwa bbażat fuq it-Tbassir tar-Rebbiegħa 2024 tal-Kummissjoni Ewropea u l-estensjoni tiegħu fuq terminu medju sal-2033, u t-tkabbir tal-PDG fit-tul u l-kostijiet tat-tixjiħ huma konformi mar-Rapport kongunt tal-2024 bejn il-Kummissjoni u l-Kunsill dwar it-Tixjiħ (https://economy-finance.ec.europa.eu/publications/2024-ageing-report-economic-and-budgetary-projections-eu-member-states-2022-2070_en).

⁶ https://economy-finance.ec.europa.eu/economic-and-fiscal-governance/national-medium-term-fiscal-structural-plans_en#slovakia

terminu medju huwa definit bhala l-perjodu ta' ghaxar snin wara t-tmiem tal-perjodu ta' aggstament. F'konformita mal-Artikoli 6, il-punti (d), 7 u 8 tar-Regolament (UE) 2024/1263, it-trajettorja referenzjarja hija konsistenti wkoll mal-parametru referenzjarju tad-deficit, mas-salvagwardja tas-sostenibbiltà tad-dejn u mas-salvagwardja tar-reziljenza tad-deficit. It-trajettorja referenzjarja tas-Slovakkja tistabilixxi li, abbażi tas-suppożizzjonijiet tal-Kummissjoni u jekk wiehed jassumi perjodu ta' aggstament ta' 4 snin, in-nefqa netta jenhtieg li ma tikbix b'aktar mill-valuri pprovduti fit-Tabella 1. Dan jikkorrispondi ghal tkabbir medju nett fin-nefqa ta' 2,0 % matul il-perjodu ta' aggstament (2025–2028).

Tabella 1: Trajettorja referenzjarja pprovduta mill-Kummissjoni lis-Slovakkja fil-21 ta' Ġunju 2024

	2025	2026	2027	2028	Medja 2025-2028
Tkabbir massimu fin-nefqa netta (annwali,%)	2,8	2,0	1,6	1,5	2,0

Sors: Kalkoli tal-Kummissjoni.

F'konformita mal-Artikolu 12 tar-Regolament (UE) 2024/1263, is-Slovakkja u l-Kummissjoni impenjaw ruhhom fi djalogu tekniku minn Ġunju sa Settembru 2024. Id-djalogu ffoka fuq il-perkors tan-nefqa netta previst mis-Slovakkja u s-suppożizzjonijiet sottostanti tagħha (b'mod partikolari aggstament fiskali pospost fl-2026 spjegat mill-investiment fid-difiża u l-kofinanzjament nazzjonali tal-ghotjiet iffinanzjati mill-UE), kif ukoll it-twettiq previst ta' riformi u investimenti li jirrispondu għall-isfidi ewlenin identifikati fil-kuntest tas-Semestru Ewropew u l-prijoritajiet komuni tal-Unjoni fi tranzizzjoni ekoloġika u digitali ġusta, ir-reziljenza soċjali u ekonomika, is-sigurtà tal-enerġija u l-bini tal-kapaċitajiet tad-difiża.

F'Settembru u Ottubru 2024, f'konformita mal-Artikolu 11(3) u 36(1), il-punt (c) tar-Regolament (UE) 2024/1263, skont l-informazzjoni pprovduta mis-Slovakkja fil-pjan tagħha, is-Slovakkja kienet involuta fi proċess ta' konsultazzjoni mas-soċjetà ċivili, mas-shab soċjali, mal-awtoritajiet reġjonali u ma' partijiet ikkonċernati rilevanti oħra. Skont l-informazzjoni pprovduta mis-Slovakkja fil-pjan tagħha, il-pjan fiskali strutturali nazzjonali ta' terminu medju ġie diskuss fil-Kunsill Ekonomiku u Soċjali, li jinkludi t-trade unions, l-unjoni tal-impjegaturi, l-assoċjazzjoni tal-impjegaturi, u l-muniċipalitajiet tas-Slovakkja.

Proċessi oħra relatati

Fis-26 ta' Lulju 2024, il-Kunsill stabbilixxa l-eżistenza ta' deficit eċċessiv fis-Slovakkja minhabba nuqqas ta' konformita mal-kriterju tad-deficit⁷. Din ir-Rakkomandazzjoni tikkoinċidi mar-Rakkomandazzjoni tal-Kunsill skont l-Artikolu 126(7) TFUE bil-ħsieb li tintemm is-sitwazzjoni ta' deficit eċċessiv tal-gvern fis-Slovakkja⁸. L-adozzjoni simultanja ta' daww ir-rakkomandazzjonijiet, li hija mfassla u ġġustifikata mit-tranzizzjoni għall-qafas il-ġdid ta' governanza ekonomika, tiżgura l-konsistenza bejn il-perkorsi ta' aggstament rakkomandati.

⁷ ĠU L, 1.8.2024, ELI: <https://eur-lex.europa.eu/eli/dec/2024/2129/oj>

⁸ Ir-Rakkomandazzjoni għal Rakkomandazzjoni tal-Kunsill bil-ghan li tintemm is-sitwazzjoni ta' deficit eċċessiv fis-Slovakkja, 26.11.2024, COM(2024)958 final.

Fil-15 ta' Ottubru 2024, is-Slovakkja pprezentat l-Abbozz ta' Pjan Baġitarju tagħha għas-sena 2025. Il-Kummissjoni adottat opinjoni dwar dan l-Abbozz ta' Pjan Baġitarju fis-[26 ta' Novembru 2024]⁹.

Fid-19 ta' Ġunju 2024, il-Kummissjoni kkonkludiet li s-Slovakkja qiegħda tesperjenza żbilanċi makroekonomiċi. B'mod partikolari, is-Slovakkja qed tiffaċċja vulnerabbiltajiet relatati mal-kompetittività tal-kostijiet, il-bilanċ estern, is-suq tad-djar u d-dejn tal-unitajiet domestiċi¹⁰.

Fil-21 ta' Ottubru 2024, il-Kunsill indirizza lis-Slovakkja sensiela ta' CSRs fil-kuntest tas-Semestru Ewropew¹¹.

SOMMARJU TAL-PJAN U L-VALUTAZZJONI TAL-KUMMISSJONI TIEGĦU

F'konformità mal-Artikolu 16 tar-Regolament (UE) 2024/1263, il-Kummissjoni vvalutat il-pjan kif ġej:

Il-kuntest: is-sitwazzjoni u l-prospetti makroekonomiċi u fiskali

L-attività ekonomika fis-Slovakkja kibret b' 1,4 % fl-2023, minhabba t-tnaqqis fil-konsum privat u pubbliku. Skont it-Tbassir tal-Ħarifa 2024 tal-Kummissjoni Ewropea, l-ekonomija hija mistennija li tikber bi 2,2 % fl-2024, minhabba konsum privat robust iżda domanda għall-esportazzjoni aktar dgħajfa. Fl-2025, il-PDG reali huwa mistenni li jiżdied bi 2,3 %, xprunat mill-konsum privat u l-investment. Fl-2026, il-PDG reali huwa mistenni li jiżdied bi 2,5 %, minhabba konsum privat robust u esportazzjonijiet netti pożittivi. Matul il-perjodu ta' tbassir (jiġifieri, 2024–2026), it-tkabbir potenzjali tal-PDG fis-Slovakkja huwa mistenni li jesperjenza tnaqqis modest, minn 2,3 % fl-2024 għal 2,2 % sal-2026. Ir-rata tal-qgħad kienet ta' 5,8 % fl-2023 u hija pproġettata mill-Kummissjoni li tammonta għal 5,5 % fl-2024, 5,3 % fl-2025 u 5,1 % fl-2026. L-inflazzjoni (deflatur tal-PDG) hija pproġettata li tonqos minn 10,1 % fl-2023 għal 4,4 % fl-2024 u mbassra li tilhaq 3,8 % fl-2025 u 2,8 % fl-2026.

Fir-rigward tal-iżviluppi fiskali, fl-2023 id-defiċit tal-amministrazzjoni pubblika tas-Slovakkja ammonta għal 5,2 % tal-PDG. Skont it-Tbassir tal-Ħarifa 2024 tal-Kummissjoni Ewropea, huwa mistenni li jilhaq 5,8 % tal-PDG fl-2024 u li jonqos għal 4,7 % tal-PDG fl-2025 u, fuq bażi ta' ebda bidla fil-politika, għal 4,1 % fl-2026. It-Tbassir tal-Ħarifa 2024 tal-Kummissjoni Ewropea jinkludi l-abbozz tal-baġit tas-Slovakkja għall-2025, li l-gvern ippropona lill-parlament nazzjonali f'Ottubru. Id-dejn tal-amministrazzjoni pubblika kien ta' 56,1 % tal-PDG fi tmiem l-2023. Skont it-Tbassir tal-Ħarifa 2024 tal-Kummissjoni Ewropea, il-proporzjon tad-dejn huwa mistenni li jiżdied għal 58,9 % tal-PDG fi tmiem l-2024. Huwa pproġettat li jiżdied għal 59,8 % tal-PDG fi tmiem l-2025 u 61,8 % fi tmiem l-2026. Il-proġezzjonijiet fiskali mill-Kummissjoni ma jqisux l-impenji ta' politika fil-pjanijiet ta' terminu medju bħala tali sakemm ma jkunux sostnuti minn miżuri ta' politika konkreti mhabbra b'mod kredibbli u speċifikati biżżejjed.

⁹ L-opinjoni tal-Kummissjoni dwar l-Abbozz ta' Pjan Baġitarju tas-Slovakkja, 26.11.2024, C(2024)9065 final.

¹⁰ Il-Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ewropew tal-Investment: Pjan ta' Investment għall-Ewropa COM(2024)600 final, Appendiċi 4

¹¹ Ir-Rakkomandazzjoni tal-Kunsill dwar il-politiki ekonomiċi, baġitarji, tal-impjiegi u strutturali tas-Slovakkja, għadha ma ġietx ippubblikata.

Il-perkors tan-nefqa netta u s-suppożizzjonijiet makroekonomiċi ewlenin fil-pjan

Il-pjan fiskali strutturali nazzjonali ta’ terminu medju tas-Slovakkja jkopri l-perjodu 2025–2028 u jippreżenta aġġustament fiskali fuq erba’ snin.

Il-pjan fih l-informazzjoni kollha meħtieġa mill-Artikolu 13 tar-Regolament (UE) 2024/1263.

Il-pjan jimpenja ruħu għall-perkors tan-nefqa netta indikat fit-Tabella 2, li jikkorrispondi għat-tkabbir medju nett fin-nefqa ta’ 2,0 % matul is-snin 2025–2028. It-tkabbir medju tan-nefqa netta rrapportat fil-pjan matul il-perjodu ta’ aġġustament (2025–2028) huwa ugwali ¹²għat-trajettorja referenzjarja trażmessa mill-Kummissjoni fil-21 ta’ Ġunju 2024. Il-pjan jassumi li t-tkabbir potenzjali tal-PDG se jonqos gradwalment minn 2,4 % fl-2025 għal 1,4 % fl-2028. Barra minn hekk, il-pjan jistenna li r-rata ta’ tkabbir tad-deflatur tal-PDG tonqos minn 4,6 % fl-2024 għal 3,2 % fl-2025, u mbagħad għal 2,9 % fl-2028.

Tabella 2: Il-perkors tan-nefqa netta u s-suppożizzjonijiet ewlenin fil-pjan tas-Slovakkja

	2024	2025	2026	2027	2028	Medja matul il-perjodu ta’ validità tal-pjan 2025–2028
Tkabbir nett fl-infiq (annwali, %)	6,2	3,8	0,9	1,6	1,5	2,0
Tkabbir nett fl-infiq (kumulattiv, %)	6,2	10,3	11,2	13,0	14,8	m.a.
Tkabbir potenzjali tal-PDG (%)	2,3	2,4	1,7	1,4	1,4	1,7
Inflazzjoni (Tkabir tad-deflatur tal-PDG) (%)	4,6	3,2	3,1	3,0	2,9	3,1

Sors: Il-pjan fiskali strutturali ta’ terminu medju tas-Slovakkja u l-kalkoli tal-Kummissjoni.

L-implikazzjonijiet tal-impenji tan-nefqa netta tal-pjan għad-dejn tal-gvern estiż

Jekk il-perkors tan-nefqa netta impenjat fil-pjan u s-suppożizzjonijiet sottostanti jimmaterjalizzaw, id-dejn tal-gvern estiż, skont il-pjan, jizdied gradwalment minn 58,5 % fl-2024 għal 62,1 % tal-PDG fl-2027, qabel ma jibda jonqos għal 61,4 % fi tmiem il-perjodu ta’ aġġustament (2028), skont it-tabella li ġejja. Il-valur referenzjarju tat-Trattat ta’ 60 % tal-PDG huwa mistenni li jinqabeż għall-ewwel darba fl-2026, fil-livell ta’ 61,6 % tal-PDG, u jibqa’ oghla mill-valur ta’ referenza għas-snin tal-aħħar tal-perjodu ta’ aġġustament. Minn hemm ’il quddiem, fuq terminu medju (jiġifieri sal-2038), il-proporzjon tad-dejn huwa mistenni li jonqos gradwalment skont il-pjan, għal 54,8 % tal-PDG sal-2038.

Tabella 3: Id-dejn tal-amministrazzjoni pubblika u l-iżviluppi tal-bilanċ fil-pjan tas-Slovakkja

	2023	2024	2025	2026	2027	2028	2038
Id-dejn tal-gvern (% tal-PDG)	56,0	58,5	59,8	61,6	62,1	61,4	54,8
Bilanċ tal-gvern (% tal-PDG)	-4,9	-5,9	-5,1	-3,9	-2,9	-1,8	-2,3

Sors: Il-pjan fiskali strutturali ta’ terminu medju tas-Slovakkja

Għalhekk, skont il-pjan, id-dejn tal-amministrazzjoni pubblika jingieb taħt il-valur referenzjarju tat-Trattat ta’ 60 % tal-PDG fuq terminu medju. Dan huwa plawżibbli abbażi

¹² Id-differenza mhijiex viżibbli minhabba l-arrotondament.

tas-suppożizzjonijiet tal-pjan, peress li d-dejn ikun ipproġettat li jkun taħt is-60 % tal-PDG sal-2038 skont it-testijiet tal-istress deterministiċi kollha tal-Analiżi tas-Sostenibbiltà tad-Dejn tal-Kummissjoni. Għalhekk, abbażi tal-impenji ta’ politika u s-suppożizzjonijiet makroekonomiċi tal-pjan, il-perkors tan-nefqa netta mressaq fil-pjan huwa konsistenti mar-rekwiżit għad-dejn kif stabbilit fl-Artikoli 6, il-punt (a), u 16(2) tar-Regolament (UE) 2024/1263.

L-implikazzjonijiet tal-impenji tan-nefqa netta tal-pjan għall-bilanċ tal-gvern estiż

Fuq il-bażi tal-perkors u s-suppożizzjonijiet tan-nefqa netta tal-pjan, id-defiċit tal-gvern estiż huwa mistenni li jilhaq 5,9 % tal-PDG fl-2024 u li jonqos gradwalment għal 1,8 % fl-2028. Id-defiċit huwa mistenni li jerga’ lura għal taħt it-3 % tal-PDG fl-2027, bi 2,9 % tal-PDG. Għalhekk, skont il-pjan, il-bilanċ tal-gvern estiż ma jaqbiżx il-valur referenzjarju ta’ 3 % tal-PDG fi tmiem il-perjodu ta’ aġġustament (2028). Barra minn hekk, fl-għaxar snin ta’ wara l-perjodu ta’ aġġustament (jigifieri sal-2038), id-defiċit tal-gvern ma jaqbiżx it-3 % tal-PDG. Għalhekk, abbażi tal-impenji ta’ politika u s-suppożizzjonijiet makroekonomiċi tal-pjan, il-perkors tan-nefqa netta mressaq fil-pjan huwa konsistenti mar-rekwiżit għad-defiċit kif stabbilit fl-Artikoli 6, il-punt (b), u 16(2) tar-Regolament (UE) 2024/1263.

Il-profil taż-żmien tal-aġġustament fiskali

Il-profil taż-żmien tal-aġġustament fiskali, imkejjel bħala l-bidla fil-bilanċ primarju strutturali, kif deskritt fil-pjan, jiġi pospost meta mqabbel mal-perkors lineari prestabbilit imsemmi bħala regola skont l-Artikolu 6, il-punt (c), tar-Regolament (UE) 2024/1263. Fl-2025, l-aġġustament fiskali tal-bilanċ strutturali primarju huwa ta’ 0,8 pp, li huwa 0,5 pps. inqas mill-aġġustament annwali medju matul l-orizzont tal-pjan. L-aġġustament fiskali inqas ambizzjuż fl-2025 huwa spjegat minn twassil pospost ta’ investimenti militari mis-snin preċedenti, li jammonta għal 0,4 % tal-PDG fl-2025. L-aġġustament huwa għalhekk pospost għall-2026, meta l-aġġustament ippjanat fil-bilanċ strutturali primarju huwa ppjanat li jkun 0,5 pps. oġġla mill-aġġustament annwali medju. Fl-2027 u l-2028, l-aġġstament f’termini ta’ bilanċ primarju strutturali huwa lineari. Għalhekk, abbażi tal-impenji ta’ politika u s-suppożizzjonijiet makroekonomiċi tal-pjan, il-perkors tan-nefqa netta mressqa fil-pjan hija konsistenti mal-klawżola ta’ salvagwardja ta’ bla backloading stabbilita fl-Artikoli 6, punt (c), u d-dispożizzjoni tranżitorja fl-Artikolu 36(1), punt (e), tar-Regolament (UE) 2024/1263.

Tabella 4: Żviluppi fil-bilanċ strutturali primarju fil-pjan tas-Slovakkja

	2023	2024	2025	2026	2027	2028
Bilanċ primarju strutturali (% tal-PDG)	-3,5	-4,3	-3,5	-1,7	-0,3	1,0
Bidla fil-bilanċ strutturali primarju (punti perċentwali)	m.a.	-0,8	0,8	1,8	1,3	1,3

Sors: Il-pjan fiskali strutturali ta’ terminu medju tas-Slovakkja

Konsistenza mal-proċedura tad-defiċit eċċessiv

Il-perkors tan-nefqa netta stabbilit fil-pjan huwa konformi mar-rekwiżiti skont il-proċedura ta’ defiċit eċċessiv (b’mod partikolari mal-aġġustament strutturali annwali minimu stabbilit fl-Artikolu 3(4), it-tielet subparagrafu tar-Regolament tal-Kunsill (KE) Nru 1467/97).

Il-konsistenza tal-pjan mas-salvagwardja tar-reżiljenza tad-defiċit

Ir-rekwiżit tal-parti preventiva stabbilit fl-Artikolu 8 tar-Regolament Nru 2024/1263 dwar is-salvagwardja tar-reżiljenza tad-defiċit, li għandu l-għan li jipprovdi margni komuni relattiv għall-valur referenzjarju tad-defiċit ta' 3 %, japplika għas-Slovakkja mill-2028, peress li d-defiċit huwa ppjanat li jkun taħt it-3 % tal-PDG mill-2027. Għalhekk, fl-2028 l-aġġustament annwali fil-bilanċ strutturali primarju jenħtieġ li ma jkunx inqas minn 0,4 % tal-PDG jekk id-defiċit strutturali jibqa' 'l fuq minn 1,5 % tal-PDG fl-2027, biex jinkiseb margni ta' reżiljenza komuni f'termini strutturali ta' 1,5 % tal-PDG. L-aġġustament fiskali li jirriżulta mill-impenji ta' politika u s-suppożizzjonijiet makroekonomiċi tal-pjan huwa ta' 1,3 % fl-2028. Għalhekk, abbażi tal-impenji ta' politika u s-suppożizzjonijiet makroekonomiċi tal-pjan, il-perkors tan-nefqa netta mressaq fil-pjan huwa konsistenti mas-salvagwardja tar-reżiljenza tad-defiċit.

Il-konsistenza tal-pjan mas-salvagwardja tas-sostenibbiltà tad-dejn

Skont il-pjan, id-dejn tal-amministrazzjoni pubblika se jkun bejn 60 % u 90 % tal-PDG fl-2026, l-2027 u l-2028. Madankollu, peress li skont il-pjan id-defiċit tal-gvern jitla' taħt it-3 % tal-PDG fl-2027, li jirriżulta f'abrogazzjoni tad-deċiżjoni li tistabbilixxi l-eżistenza ta' defiċit eċċessiv fl-aħħar sena tal-perjodu ta' aġġustament, is-salvagwardja tas-sostenibbiltà tad-dejn ma tapplikax matul il-perjodu kopert mill-pjan.

Suppożizzjonijiet makroekonomiċi tal-pjan

Il-pjan huwa bbażat fuq sett ta' suppożizzjonijiet makroekonomiċi u fiskali li huwa konformi mas-suppożizzjonijiet tal-Kummissjoni trażmessi lis-Slovakkja fil-21 ta' Ġunju 2024. Din tqis l-informazzjoni addizzjonali disponibbli meta mqabbla mat-trajettorja referenzjarja u tinkludi indikaturi makro u fiskali aġġornati kif xieraq. L-impatt ta' dan l-aġġornament ma jaffettwax b'mod sinifikanti t-tkabbir medju tan-nefqa netta fil-pjan meta mqabbel mat-trajettorja referenzjarja.

Strategija fiskali tal-pjan

Skont l-istrategija fiskali indikattiva fil-pjan, l-impenji fuq in-nefqa netta se jitwettqu prinċipalment permezz ta' żidiet diskrezzjonali fid-dhul. Il-pjan jippreżenta miżuri li jirrappreżentaw terz tal-ammont fil-mira, filwaqt li ż-żewġ terzi li jifdal se jiġu speċifikati fil-baġits annwali sussegwenti. Il-konsolidazzjoni fiskali ppjanata fl-2025 hija bbażata fuq il-miżuri ppjanati li jżidu d-dhul u li jnaqqsu n-nefqa inklużi fl-abbozz tal-pjan baġitarju tal-2025. Dan jinkludi żieda fit-taxxi fuq il-valur miżjud u t-taxxi korporattivi, taxxi ġodda fuq it-tranzazzjonijiet finanzjarji għan-negozji, u dazji tas-sisa oġhla fuq ix-xorb dolċifikat u t-tabakk u l-prodotti mhux tat-tabakk. Fuq in-naħa tan-nefqa, dawn il-miżuri jinkludu stralċ ta' miżuri ta' appoġġ eżistenti relatati mal-prezzijiet għoljin tal-enerġija, u t-tnaqqis tal-pagi tas-settur pubbliku. Iż-żidiet diskrezzjonali fid-dhul jammontaw għal 1,6 % tal-PDG, filwaqt li t-tnaqqis fin-nefqa jammonta għal 0,6 % tal-PDG. Madankollu, is-Slovakkja qed tippjana wkoll li żżid in-nefqa b' 0,6 % tal-PDG, li jirriżulta f'konsolidazzjoni netta ta' 1,6 % tal-PDG.

L-ispeċifikazzjoni preċiża tal-miżuri ta' politika rilevanti għandha tiġi kkonfermata jew aġġustata u kkwantifikata fil-baġits annwali. Fl-istess hin, għad fadal xi riskji fir-rigward tal-implimentazzjoni tal-istrategija fiskali indikattiva fil-pjan. Dawn ir-riskji jirriżultaw mill-aġġustament fiskali li huwa bbażat primarjament fuq żidiet diskrezzjonali fid-dhul. Il-piż tal-isforz qawwi ta' konsolidazzjoni huwa mxekkel lejn l-unitajiet domestiċi u d-ditti għall-kuntrarju tal-gvern. Strategija ta'

konsolidazzjoni bħal din tista' tirriżulta f'effetti makroekonomiċi addizzjonali, b'konsegwenzi fiskali potenzjali. B'mod partikolari, konsolidazzjoni xprunata mit-taxxa tinvolvi r-riskju fiskali ta' ġbir ta' dħul mit-taxxa aktar baxx minn dak preżunt fil-pjan. L-Abbozz ta' Pjan Baġitarju għall-2025 jispeċifika l-miżuri ta' politika li permezz tagħhom se jinkiseb l-impenn tan-nefqa netta għall-2025¹³.

Intenzjonijiet ta' riforma u investiment fil-pjan li jwieġeb għall-isfidi ewlenin identifikati fil-kuntest tas-Semestru Ewropew u li jindirizza l-prijoritajiet komuni tal-Unjoni

Il-pjan jiddeskrivi l-intenzjonijiet ta' politika li jikkonċernaw ir-riformi u l-investimenti bħala rispons għall-isfidi ewlenin identifikati fil-kuntest tas-Semestru Ewropew, speċjalment is-CSRs, inklużi dawk li jappartjenu għall-MIP, u biex jiġu indirizzati l-prijoritajiet komuni tal-UE. B'mod speċifiku, il-pjan jinkludi 18-il riforma u 11-il investiment, li minnhom 18 huma appoġġati finanzjarjament mill-Faċilità għall-Irkupru u r-Reżiljenza u 1 ukoll mill-fondi tal-politika ta' koeżjoni.

Fir-rigward tal-prijorità komuni ta' tranżizzjoni ekoloġika ġusta, inklużi l-oġettivi klimatiċi stabbiliti fir-Regolament (UE) 2021/1119, il-pjan jippreżenta l-modernizzazzjoni tal-infrastruttura tat-trasport b'livell baxx ta' emissjonijiet tal-karbonju, inkluża fil-pjan għall-irkupru u r-reżiljenza (RRP), li l-oġettiv tiegħu huwa li jżid it-tul tal-infrastruttura ferrovjarja nadifa mibnija mill-ġdid jew modernizzata. Din il-miżura għandha l-għan li tindirizza l-2019, l-2020, l-2022 u l-2023 (CSRs) dwar it-trasport pubbliku sostenibbli u t-tnaqqis tad-dipendenza fuq il-fjuwils fossili. Barra minn hekk, il-pjan jinkludi (skont l-RRP), proġetti mmirati lejn l-indirizzar tal-isfidi tat-tranżizzjoni ekoloġika permezz tat-tnedija ta' sejhiet tematiċi allinjati mal-prijoritajiet ta' Orizzont Ewropa. Dan l-investiment iwieġeb għas-CSRs indirizzati lis-Slovakkja fl-2019, fl-2020, fl-2022 u fl-2023 dwar it-tnaqqis tad-dipendenza fuq il-fjuwils fossili, il-promozzjoni tat-tranżizzjoni ekoloġika u l-iffukar tal-investimenti fuq ir-riċerka u l-innovazzjoni. Il-pjan jippreżenta wkoll miżura oħra ta' tranżizzjoni ekoloġika koperta mill-RRP, bħal riforma tas-suq tal-elettriku, emenda għall-Att dwar l-Iskart, li t-tnejn huma diġà implimentati, u l-Att dwar il-Protezzjoni tan-Natura u l-Att dwar l-Ilma. Biex tingħata spinta lil tranżizzjoni diġitali ġusta, is-Slovakkja inkludiet miżuri bħal sistema ta' fatturazzjoni elettronika u servizzi elettroniki mtejbja għall-amministrazzjoni finanzjarja. Dawn il-miżuri għandhom l-għan li jindirizzaw l-evazzjoni tat-taxxa u jippromwovu approċċ iċċentrat fuq il-klijent. Dawn huma marbuta direttament mas-CSRs li jippromwovu t-tishih tal-konformità mar-regoli tat-taxxa u d-diġitalizzazzjoni tal-amministrazzjoni tat-taxxa, indirizzati lis-Slovakkja fl-2022, l-2023 u l-2024. Il-pjan jinkludi wkoll investiment fir-riċerka u l-innovazzjoni biex jappoġġa d-diġitalizzazzjoni tal-ekonomija (skont l-RRP), li għandu l-għan li jindirizza s-CSRs tal-2019, l-2020 u l-2024 dwar l-appoġġ għar-riċerka, l-innovazzjoni u l-kompetittività. Barra minn hekk, dan jinkludi riforma biex tiġi stabbilita pjattaforma ċentralizzata għall-akkwist pubbliku tar-riżorsi tal-IT (skont l-RRP), li tgħin biex jiġu indirizzati s-CSRs fl-2019 u fl-2020 dwar l-infrastruttura diġitali u s-servizzi pubbliċi ta' kwalità.

Fir-rigward tal-prijorità komuni tar-reżiljenza soċjali u ekonomika, inkluż il-Pilastru Ewropew tad-Drittijiet Soċjali, il-pjan jinkludi diversi miżuri. Biex jikkontribwixxi għar-reżiljenza soċjali, qed jiġi implimentat bonus tat-taxxa aktar immirat, li

¹³ Ara l-Opinjoni tal-Kummissjoni dwar l-Abbozz ta' Pjan Baġitarju tas-Slovakkja, 26.11.2024, C(2024)9065 final.

jappoġġa lill-familji bit-tfal b'enfasi partikolari fuq unitajiet domestiċi b'introjtu baxx. Din il-miżura għandha l-għan li tindirizza s-CSRs fl-2022, fl-2023 u fl-2024 biex ittejjeb l-effettività tal-infiq pubbliku u tagħmel it-tahlita tat-taxxa aktar favorevoli għat-tkabbir inkluziv u sostenibbli. Ir-reżiljenza soċjali hija akkumpanjata mit-tranżizzjoni tal-enerġija fl-investiment li jikkonċerna r-rinnovazzjoni tad-djar għal unitajiet domestiċi foqra fl-enerġija bl-għan li jiżdied l-għadd ta' djar rinnovati għal persuni f'riskju ta' faqar enerġetiku, li għandhom l-għan li jindirizzaw is-CSRs tal-2019, l-2020, l-2022 u l-2023. Barra minn hekk, is-Slovakkja inkludiet riforma biex issaħħaħ l-inkluzjoni u d-desegregazzjoni fl-edukazzjoni bħala parti minn pakkett legiżlattiv ġdid ta' ligijiet tal-iskejjel, u b'hekk biġsiebha tindirizza s-CSRs tal-2019, l-2020 u l-2024 dwar it-titjib tal-kwalità u l-inkluzività tal-edukazzjoni, speċjalment għat-tfal minn sfondi żvantaġġati. Miżuri oħra li jtejjbu r-reżiljenza soċjali jinkludu t-tlestija tal-kapaċitajiet tal-kindergarten (skont l-RRP), id-definizzjoni tal-htigijiet edukattivi speċjali u t-tnejn ta' materjali metodoloġiċi (skont l-RRP), ir-riforma kurrikulari fl-edukazzjoni primarja (skont l-RRP), kollha għandhom l-għan li jindirizzaw is-CSRs tal-2019, l-2020 u l-2024 dwar it-titjib tal-kwalità u l-inkluzività tal-edukazzjoni, it-tisħiħ tal-aċċess għall-indukrar tat-tfal affordabbli u l-promozzjoni tal-integrazzjoni ta' gruppi żvantaġġati. Il-miżuri li jindirizzaw ir-reżiljenza ekonomika jinvolve l-iżvilupp ta' Politika Industrijali tar-Repubblika Slovakkja għall-2027–2035, li għandha l-għan li tindirizza s-CSRs fl-2019 u fl-2024 dwar il-htieġa li tissaħħaħ il-kompetittività. Barra minn hekk, is-Slovakkja inkludiet riforma tal-governanza, l-evalwazzjoni u l-appoġġ fix-xjenza, ir-riċerka u l-innovazzjoni (skont l-RRP), u investiment li jappoġġa l-kooperazzjoni bejn il-kumpaniji, l-akkademja u l-organizzazzjonijiet tar-riċerka u l-iżvilupp, it-tnejn li huma għandhom l-għan li jindirizzaw CSRs simili tal-2019, l-2020 u l-2024 dwar l-appoġġ għar-riċerka u l-innovazzjoni, u t-tisħiħ tal-kompetittività. Fl-aħħar nett, biex twettaq is-CSRs tal-2019, l-2023 u l-2024 relatati mal-vulnerabbiltajiet makroekonomiċi li l-pajjiż qed jesperjenza fir-rigward tas-suq tad-djar, is-Slovakkja għandha l-għan li temenda l-Att dwar il-Bini, biex tissimplifika l-proċeduri tal-kostruzzjoni u tespandi d-disponibbiltà tal-akkomodazzjoni għall-kiri. Għandha wkoll l-għan li timplimenta l-Att dwar l-Appoġġ mill-Istat għall-Akkomodazzjoni Pubblika biex jiżdied l-aċċess għal għażliet ta' kiri affordabbli. Il-pjan ma jinkludix miżuri li għandhom l-għan li jindirizzaw is-CSRs dwar it-tisħiħ tat-tagħlim tal-ħiliet bażiċi u ż-żieda tal-partecipazzjoni tat-tfal taħt it-tliet snin fl-indukrar formali tat-tfal (rakkomandat fl-2024), u dwar l-iżgurar tal-likwidità għall-intrapriżi żgħira u ta' daqs medju (irrakkomandat fl-2020).

Fir-rigward tal-prijorità komuni tas-sigurtà tal-enerġija, il-pjan jinkludi riforma dwar l-iżvilupp ta' proposti legiżlattivi għall-implimentazzjoni effiċjenti tat-teknoloġiji tal-idroġenu, f'konformità mar-rekwiżiti u l-prijoritajiet nazzjonali tal-UE, li huma l-Pjan ta' Azzjoni għal Strategija Nazzjonali għall-Idroġenu inkluż fil-kapitolu REPowerEU tal-RRP. Din ir-riforma għandha l-għan li tindirizza s-CSRs li s-Slovakkja rċeviet fl-2020, fl-2022 u fl-2023 dwar it-tnaqqis tad-dipendenza ġenerali fuq il-fjuwils fossili. Barra minn hekk, permezz tal-kostruzzjoni ta' sorsi ġodda tal-elettriku rinnovabbli (skont l-RRP), is-Slovakkja għandha l-għan li tiġġenera 122,4 MW ta' elettriku ġdid. Dan l-investiment għandu l-għan li jindirizza s-CSRs tal-2020, l-2022 u l-2023 li jirrakkomandaw l-aċċellerazzjoni tal-użu tal-enerġija rinnovabbli. Barra minn hekk, is-Slovakkja inkludiet investiment (skont l-RRP) biex timmodernizza s-sistemi tal-enerġija tad-distribuzzjoni, bil-ħsieb li tiffacilita l-proċeduri għall-konnessjoni tal-enerġija rinnovabbli mal-grilja, u b'hekk biġsiebha tindirizza s-CSRs fl-2020, fl-2022 u fl-2023.

Fir-rigward tal-prijorità komuni tal-kapaċitajiet ta' difiża, il-pjan jinkludi miżura biex jiġu implimentati proġetti magħżula, li jinkludu b'mod partikolari l-iżvilupp ta' vetturi blindati bir-roti 8x8 u ta' sistema ta' difiża tal-ajru ta' medda medja, bħala parti mill-pjan ta' żvilupp fit-tul tal-Ministeru għad-Difiża sal-2035.

Barra minn hekk, il-pjan jinkludi miżura ta' politika biex il-pensjoni tal-ġenituri eżistenti tiġi sostitwita b'mekkaniżmu li jippermetti r-rimborż ta' parti mit-taxxa mħallsa lill-ġenituri li għandha l-għan li tindirizza s-CSRs tal-2019 u l-2024 dwar il-ħtieġa li tiġi ppreservata s-sostenibbiltà tal-finanzi pubbliċi u jitnaqqsu l-miżuri ta' nfiq għaljin. Barra minn hekk, miżura biex jitnaqqas l-għadd ta' impjegati taċ-ċivil u impjegati fis-settur pubbliku b'5,000 bejn l-2025 u l-2027 se tikkontribwixxi biex titrażżan in-nefqa pubblika (2024 CSR). Barra minn hekk, il-pjan fih ukoll riforma dwar is-sistema ċentrali ta' ġestjoni tal-isptarijiet (skont l-RRP), li għandha l-għan li tindirizza s-CSRs tal-2019 u l-2020 relatati mas-sostenibbiltà tal-finanzi pubbliċi fir-rigward tas-settur tas-saħħa u l-ħtieġa li tissaħħaħ ir-reżiljenza tas-settur tas-saħħa; riforma dwar l-introduzzjoni tan-network il-ġdid tal-qراطي (skont l-RRP), li għandha l-għan li twieġeb għas-CSRs tal-2019 u l-2020 relatati mal-effettività tas-sistema ġudizzjarja, u miżura dwar l-istabbiliment ta' ċentri ta' servizzi kondiviżi (skont l-RRP) biex tittejjeb l-effiċjenza tas-servizzi pubbliċi essenzjali, li għandha l-għan li tindirizza s-CSRs tal-2020 u tal-2024 dwar it-titjib tal-kwalità tas-servizzi pubbliċi. Il-pjan ma jinkludix miżuri li għandhom l-għan li jindirizzaw is-CSR relatata mal-indipendenza u l-integrità tas-sistema ġudizzjarja u ta' kontra l-korruzzjoni (irakkomandati fl-2019 u fl-2024), u mal-infurzar tal-qafas kontra l-hasil tal-flus (rakkomandat fl-2020).

Il-pjan jipprovdi informazzjoni dwar il-konsistenza u, fejn xieraq, il-komplementarjetà, mal-fondi tal-politika ta' koeżjoni u mal-RRP tas-Slovakkja. B'mod speċifiku, il-pjan jinkludi investiment, li jinsab fl-RRP (investiment 4 tal-komponent 16), li jistabbilixxi ċentri ta' servizzi kondiviżi li jżidu l-effiċjenza u l-aċċessibbiltà ta' servizzi pubbliċi essenzjali. Il-finanzjament għall-kapaċitajiet tal-persunal taċ-ċentri ta' servizzi kondiviżi se jiġi żgurat permezz ta' sejha ffinanzjata mill-fondi tal-politika ta' koeżjoni.

Il-pjan jipprovdi ħarsa ġenerali lejn il-ħtiġijiet ta' investiment pubbliku tas-Slovakkja rigward il-prijoritajiet komuni tal-UE. Fir-rigward tal-prijorità komuni ta' tranżizzjoni ekoloġika u diġitali ġusta, inkluża l-konsistenza mal-Liġi Ewropea dwar il-Klima, il-miżuri jinkludu ż-żieda fl-effiċjenza enerġetika fis-setturi kollha u s-sostituzzjoni tal-użu tal-fjuwils fossili b'alternattivi aktar sostenibbli, li l-investimenti jiġu diretti lejn l-enerġija nukleari, solari u eolika. Barra minn hekk, il-ħtiġijiet ta' investiment jiffukaw fuq it-titjib tal-aċċess u l-użu tas-servizzi diġitali tal-gvern, f'konformità mal-Pjan Direzzjonali Strateġiku Nazzjonali tad-Deċennju Diġitali tas-Slovakkja. Biex tiżgura r-reżiljenza soċjali u ekonomika, is-Slovakkja qed tippjana li żżid gradwalment in-nefqa pubblika fir-riċerka u l-iżvilupp sal-2030. Biex tiżdied is-sigurtà tal-enerġija, is-Slovakkja tirrikonoxxi l-ħtieġa li jiġu diversifikati l-importazzjonijiet ta' tipi differenti ta' materja prima bħala soluzzjoni ta' investiment fuq terminu medju billi jinbnew interkonnessjonijiet godda u jsir investiment f'sorsi ta' enerġija rinnovabbli u enerġija nukleari fit-tul. Fl-aħħar nett, sabiex tiġi żgurata s-sigurtà, jiġu ssodisfati l-impenji tan-NATO u tal-UE u tinżamm l-istabbiltà reġjonali, l-investiment fi proġetti ta' modernizzazzjoni tad-difiża jkompli fil-pajjiż, bl-oġettiv primarju li jiġi pprovdut tagħmir militari ġdid u modern kompatibbli bis-sħiħ ma' dak tal-pajjiżi membri tan-NATO. Il-pjan jinkludi żieda fl-infiq għad-difiża biex tintlaħaq mira ta' allinjament ta' 2 % tal-PDG mal-impenji tan-NATO.

Konkluzjoni tal-valutazzjoni tal-Kummissjoni

B'mod ġenerali, il-Kummissjoni hija tal-fehma li l-pjan tas-Slovakkja jissodisfa r-rekwiżiti tar-Regolament (UE) 2024/1263.

KONKLUŻJONI ĠENERALI

F'konformità mal-Artikolu 17 tar-Regolament (UE) 2024/1263, il-perkors tan-nefqa netta kif stabbilit fil-pjan jenħtieġ li jiġi rrakkomandat mill-Kunsill lis-Slovakkja.

B'DAN JIRRAKKOMANDA li s-Slovakkja:

- (1) Tiżgura li t-tkabbir fin-nefqa netta ma jaqbiżx il-massimi stabbiliti fl-Anness I ta' din ir-Rakkomandazzjoni.

Barra minn hekk, il-Kunsill jistieden lis-Slovakkja biex tiżgura t-twettiq ta' riformi u investimenti li jirrispondu għall-isfidi ewlenin identifikati fil-kuntest tas-Semestru Ewropew, b'mod partikolari r-rakkomandazzjonijiet speċifiċi għall-pajjiżi, u li jindirizzaw il-prioritajiet komuni tal-Unjoni.

ANNEX I

Rati massimi ta' tkabbir tan-nefqa netta
(rati ta' tkabbir annwali u kumulattivi, f'termini nominali)
Is-Slovakkja

Snin		2025	2026	2027	2028
Rati ta' tkabbir (%)	Annwali	3,8	0,9	1,6	1,5
	Kumulattiv	10,3	11,2	13,0	14,8

(*) Ir-rati ta' tkabbir kumulattivi huma kkalkulati b'referenza għas-sena bażi ta' 2023.

Magħmul fi Strasburg,

Għall-Kunsill
Il-President